

आदिवासी घटक कार्यक्रमांतर्गत सन
२०२१-२२ या वर्षाकरीता मुख्यमंत्री
रोजगार निर्मिती कार्यक्रम योजनेंतर्गत
निधी वितरण आदेश.
लेखाशीर्ष-(२८५१ ६६५४)

महाराष्ट्र शासन
आदिवासी विकास विभाग
शासन निर्णय क्रमांक: बीयुडी-२०२१/ प्र.क्र.०९/ कार्यासन-६
मंत्रालय विस्तार, मुंबई-४०० ०३२
तारीख : ११ ऑक्टोबर, २०२१.

वाचा :-

- १) वित्त विभाग, शासन निर्णय, क्र.अर्थसं-२०२१/प्र.क्र.४८/ अर्थ-३, दि.२४.०६.२०२१.
- २) आदिवासी विकास विभाग, शासन निर्णय, क्र.बीयुडी-२०२०/प्र.क्र.६/कार्या-६ दि.१८.११.२०२०
- ३) उद्योग उर्जा व कामगार विभागाची नस्ती क्र.योजना -२०२०/प्र.क्र.१६०/उद्योग-६.

प्रस्तावना :-

आदिवासी घटक कार्यक्रमांतर्गत उद्योग ,उर्जा व कामगार विभागामार्फत अंमलबजावणी करण्यात येत असलेल्या मुख्यमंत्री रोजगार निर्मिती कार्यक्रम या योजनेंतर्गत सन २०२०-२१ या वर्षात मंजूर दाव्यांसाठी बँकेद्वारे पोर्टलवरील वितरणासाठी मंजूर १६० अर्जांपैकी ८७ दाव्यांकरीता रु.१८०.०० लाख इतका निधी संदर्भाधीन क्र.२ येथील शासन निर्णयान्वये वितरीत करण्यात आला होता. आता उर्वरीत प्रलंबित ७३ दाव्यांच्या अनुदानाच्या (मार्जिन मनी) वितरणासाठी वित्त विभागाने दिलेल्या मान्यतेस अनुसरून रु.१३७.०० लाख इतका निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत सन २०२१-२२ या वर्षाकरीता मागणी क्र.टी-५ मधील मुख्य लेखाशीर्ष २८५१- ग्रामोद्योग व लघूद्योग या मुख्य लेखाशीर्षाखाली मुख्यमंत्री रोजगार निर्मिती कार्यक्रम (लेखाशीर्ष २८५१ ६६५४) या योजनेंतर्गत बँकेद्वारे मंजूर अनुसूचित जमातीच्या ७३ प्रलंबित लाभार्थ्यांच्या दाव्यांच्या अनुदानापोटी (मार्जिन मनी) खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव व लेखाशिर्ष	लेखाशीर्ष	बाब	सन २०२१-२२ मधील अर्थसंकल्पित अंदाज	सदर शासन निर्णयान्वये वितरीत करण्यात येत असलेली तरतूद
१	२	३	४	६
मुख्यमंत्री रोजगार निर्मिती कार्यक्रम	२८५१ ६६५४	३१-सहायक अनुदाने (वेतनेतर)	६००.००	१३७.००

२. उपरोक्त प्रमाणे एकूण रु.१३७.०० लाख (अक्षरी रुपये एक कोटी सदोतीस लाख फक्त) इतका निधी प्रशासकिय विभाग प्रमुख म्हणून अ.मु.स. उद्योग, उर्जा व कामगार विभाग यांना अर्थसंकल्पिय निधी वितरण प्रणालीवर वितरीत करण्यात येत आहे. प्रकरणी विभाग प्रमुख / नियंत्रक अधिकारी यांनी सदर तरतुद खर्च करताना महाराष्ट्र अर्थसंकल्प नियमपुस्तिका, वितीय अधिकार नियमपुस्तिका यामधील वितीय नियम तसेच वित्त विभागाच्या संदर्भाधीन दि.२४.०६.२०२१ च्या शासन निर्णयातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.
३. नियंत्रण अधिकारी व विभाग प्रमुख यांनी अनुषंगाने झालेल्या खर्चाचा अहवाल, अनुसूचित जमातींच्या लाभार्थ्यांची यादी, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास पाठवावी.
४. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातींच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.
५. सदर शासन निर्णय वित्त विभागाचा अनौपचारिक संदर्भ क्र.८२०/व्यय-१४, दि.२८.०९.२०२१ दिलेल्या मान्यतेस अनुसरून निर्गमित करण्यात येत आहे.
६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२१०९२८१५२४२०३०२४ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र दि. औटे)
अवर सचिव, महाराष्ट्र शासन

प्रत,

१. मा. मंत्री, आदिवासी विकास यांचे खाजगी सचिव, मंत्रालय, मुंबई
२. मा. राज्यमंत्री, आदिवासी विकास यांचे खाजगी सचिव, मंत्रालय, मुंबई.
३. अ.मु.स. सचिव, उद्योग, उर्जा व कामगार विभाग, मंत्रालय, मुंबई.
४. आयुक्त, आदिवासी विकास, महाराष्ट्र राज्य, नाशिक.
५. अपर आयुक्त, आदिवासी विकास, नाशिक / नागपूर / ठाणे / अमरावती.
६. वित्त विभाग (अर्थसंकल्प-१९/ व्यय १४), मंत्रालय, मुंबई.

७. ग्रंथपाल, महाराष्ट्र विधानमंडळ सचिवालय, ५ वा मजला, विधानभवन, मुंबई.
८. महालेखापाल (लेखापरिक्षा)/(लेखा व अनुज्ञेयता), महाराष्ट्र १/२, मुंबई/नागपूर.
९. कार्यासन क्र. २ व ९, आदिवासी विकास विभाग, मंत्रालय, मुंबई- ४०० ०३२.
१०. निवड नस्ती (का.६), आदिवासी विकास विभाग, मंत्रालय, मुंबई- ४०० ०३२.